

वजां बलहारी

(५६)

साईं तवहां जे चरिणन तां वजां बलहारी

वजां बलहारी मां लख लख वारी

आहीं तू शरण प्यनि सुखकारी ॥

तो जहिड़ो मिठिड़ो मालिकु न कोई

प्रणत जननि करीं गोद में धेई

दीन दुखियन जो आहीं हितकारी — वजां बलहारी ॥१॥

तवहां जी शरण आ भगति जी दाता

अभय करीं तूं जन पितु माता

दासनि वत्सल थी दियें दिलिदारी — वजां बलहारी ॥२॥

जीवनु सफल तिनि जो आहे थियड़ो

जिनि चित मन सां तुहिंजो चयड़ो

सो थियो कृपा जो आ अधिकारी — वजां बलहारी ॥३॥

बापू बाझ भरियो तूं आहीं

कृपा जूं मधुर कथाऊं बुधाई

गायो श्रीरामु अथव रिझिवारी — वजां बलहारी ॥४॥

संत शिरोमणि समरथु स्वामी
रक्षक तवहां जो आ नितु खगगामी
प्रभू श्री चक्र सुदर्शन धरी — वजां बलहारी ॥५॥

आउं अवहां जी असुल खां आहियां
दिलबर दम दम तोखे लीलायां

तवहां जी कृपा जी आहियां भिखारी — वजां बलहारी ॥६॥

जै जै मैगसि चन्द्र महरवाना
जुग जुग थींदव कुशल कल्याणा
इहा आशीश आ सभनी उचारी — वजां बलहारी ॥७॥